

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
త్రయస్త్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత రాజనూయపర్వణి

త్రయస్తింశోఽ ధ్యాయః

యుధిష్ఠిర ఉవాచ

సఫలః కృష్ణ సంకల్పః సిద్ధిశ్చ నియతా మమ ।

యస్య మే త్వం హృషీకేశ యథేస్పితముపస్థితః ॥ 33-29 ॥

వైశంపాయన ఉవాచ

అనుజ్ఞాతస్తు కృష్ణేన పాండవో భ్రాతృభిః సహ ।

ఈజితుం రాజసూయేన సాధనాన్యుపచక్రమే ॥ 33-30 ॥

తతస్త్వాజ్ఞాపయామాస పాండవోఽ రినిబర్హణః ।

సహదేవం యుధాం శ్రేష్ఠం మంత్రిణశ్చైవ సర్వశః ॥ 33-31 ॥

అస్మిన్ క్రతౌ యథోక్తాని యజ్ఞాని ద్విజాతిభిః ।

తథోపకరణం సర్వం మంగలాని చ సర్వశః ॥ 33-32 ॥

అధియజ్ఞాంశ్చ సంభారాన్ ధామ్యోక్తాన్ క్షిప్రమేవ హి ।

సమానయంతు పురుషాః యథాయోగం యథాక్రమమ్ ॥ 33-33 ॥

ఇంద్రసేనో విశోకశ్చ పూరశ్చార్జునసారథిః ।

అన్నాద్యాహరణే యుక్తాః సంతు మత్ప్రియకామ్యయా ॥ 33-34 ॥

సర్వకామాశ్చ కార్యంతాం రసగంధసమన్వితాః ।

మనోరథప్రీతికరా ద్విజానాం కురుసత్తమ ॥ 33-35 ॥

తద్వాక్యసమకాలం చ కృతం సర్వం న్యవేదయత్ ।

సహదేవో యుధాం శ్రేష్ఠః ధర్మరాజో యుధిష్ఠిరే ॥ 33-36 ॥

తతో ద్వైపాయనో రాజన్ ఋత్విజస్సముపానయత్ ।

వేదానివ మహాభాగాన్ సాక్షాన్మూర్తిమతో ద్విజాన్ ॥ 33-37 ॥

స్వయం బ్రహ్మత్వమకరోత్ తస్య సత్యవతీసుతః ।

ధనంజయానాన్ముషభః సుసామా సామగోఽ భవత్ ॥ 33-38 ॥

యాజ్ఞవల్క్యే బభూవాథ బ్రహ్మిష్ఠోఽధ్వర్యుసత్తమః ।
ఫైలో హూతా వసోః పుత్రః ధౌమ్యేన సహితోఽభవత్ ॥ 33-39 ॥

ఏతేషాం పుత్రవర్గాశ్చ శిష్యాశ్చ భరతర్షభ ।
బభూవుర్హోత్రగాస్సర్వే వేదవేదాంగపారగాః ॥ 33-40 ॥

తే వాచయిత్వా పుణ్యాహమ్ ఊహయిత్వా చ తం విధిం ।
శాస్త్రోక్తం పూజయామాసుః తద్దేవయజనం మహత్ ॥ 33-41 ॥

తత్ర చక్రురనుజ్ఞాతాః శరణాన్యత శిల్పినః ।
గంధవంతి విశాలాని వేశ్మానీవ దివోకసామ్ ॥ 33-42 ॥

తత ఆజ్ఞాపయామాస స రాజా రాజసత్తమః ।
సహదేవం తదా సద్యః మంత్రిణం పురుషర్షభః ॥ 33-43 ॥

ఆమంత్రణార్థం దూతాంస్త్యం ప్రేషయస్వాశుగాండ్రుతం ।
ఉపశ్రుత్య వచో రాజ్ఞః స దూతాన్ ప్రాహిణోత్తదా ॥ 33-44 ॥

ఆమంత్రయధ్వం రాష్ట్రేషు బ్రాహ్మణాన్ భూమిపానథ ।
విశశ్చ మాన్యాన్ శూద్రాంశ్చ సర్వానానయతేతి చ ॥ 33-45 ॥

ఇతి శ్రీమహాభారతే సభాపర్వాంతర్గత రాజసూయపర్వణి

త్రయస్త్రింశాధ్యాయే సప్తదశశ్లోకాః



సూభాషితమ్

బలిరాజ నమస్తుభ్యం దైత్యదానవవందిత ।
ఇంద్రశత్రోమరారాతే విష్ణుసాన్నిధ్యదో భవ ॥
నాహం బిభేమి నిరయాత్ నాధర్మాదసుఖార్ణవాత్ ।
న స్థానచ్యవనాన్బ్రుతోః యథా విప్రప్రలోభనాత్ ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

